


# Brakonerler tárepinen haywanat dúnyasına 134 mln.750 mırń sum muǵdarında zıyan jetkerilgen

Qaraqalpaqstan Respublikası prokuraturası Málimleme xızmetiniń xabar beriwinshе, Ózbekstan Respublikası Ekologiya hám qorshaǵan ortalıqtı qorǵaw komiteti «Qubla Ústirt» milliy tábiyat baǵı inspektorları tárepinen 2021-jıldıń 24-may kúni Qońırat rayonu Ústirt tegisliginde ótkerilgen reyd ilajı dawamında, Qońırat rayonu “Jaslıq” MPJda jasawshı B.R. hám T.R. isimli puqaralar “Ural” markalı 2 dana motociklde aw mılıǵı járdeminde 11 dana kiyiklerdi nızamsız awlap kiyatırǵan waqtında irkilgen.



Bunnan keyin, puqaralar B.R. hám T.R. lar ózlerine tiyisli bolǵan “Ural” markalı 2 dana motociklin jaǵıp jiberip, inspektorlarǵa tiyisli bolǵan 4 dana qol telefon apparatların tartıp alıp, «Qubla Ústirt» milliy tábiyat baǵına tiyisli bolǵan “Niva” markalı xızmet avtomashinasınıń 4 dana balonların tesip, háreketleniwine tosqınlıq etip, hádiyse ornınan jasırınǵan.

Nátıyjede brakonerler tárepinen haywanat dúnyasına 134 mln.750 mırń sum muǵdarında zıyan jetkerilgen.



Usı halat boyınsha Aral tábiyattı qorǵaw prokuraturası tárepinen ÓzR. Jınayat kodeksiniń tiyisli statyaları menen jınayat isi qozǵatılıp, B.R. hám T.R.lar JPK 221-statyası tártibinde uslandı.

Házirgi waqıtta dáslepki tergew háreketleri alıp barılmaqta.